

SENTENZA TAL-QORTI TAL-ĠUSTIZZJA (Ir-Raba' Awla)

7 ta' Lulju 2011 \*

Fil-Kawża C-310/10,

li għandha bħala suġġett talba għal deċiżjoni preliminari skont l-Artikolu 267 TFUE, immressqa mill-Curtea de Apel Bacău (Roumanie), permezz ta' deċiżjoni tal-14 ta' Ġunju 2010, li waslet fil-Qorti tal-Ġustizzja fid-29 ta' Ġunju 2010, fil-proċedura

**Ministerul Justiției și Libertăților Cetățenești**

vs

**Ștefan Agafitei,**

**Raluca Apetroaei,**

**Marcel Bărbieru,**

**Sorin Budeanu,**

\* Lingwa tal-kawża: ir-Rumen.

**Luminița Chiagă,**

**Mihaela Crăciun,**

**Sorin-Vasile Curpă,**

**Mihaela Dabija,**

**Mia-Cristina Damian,**

**Sorina Danalache,**

**Oana-Alina Dogaru,**

**Geanina Dorneanu,**

**Adina-Cătălina Galavan,**

**Gabriel Grancea,**

**Mădălina Radu (Hobjilă),**

**Nicolae Cătălin Iacobiu,**

**Roxana Lăcătușu,**

**Sergiu Lupașcu,**

**Smaranda Maftei,**

**Silvia Mărmureanu,**

**Maria Oborocianu,**

**Simona Panfil,**

**Oana-Georgeta Pânzaru,**

**Laurențiu Păduraru,**

**Elena Pîrjol-Năstase,**

**Ioana Pocovnicu,**

**Alina Puşcaşu,**

**Cezar Ştefănescu,**

**Roxana Ştefănescu,**

**Ciprian Țimiraş,**

**Cristina Vintilă,**

IL-QORTI TAL-ĠUSTIZZJA (Ir-Raba' Awla),

komposta minn J.-C. Bonichot, President tal-Awla, K. Schiemann (Relatur), L. Bay Larsen, A. Prechal u E. Jarašiūnas, Imħallfin,

Avukat Ġenerali: Y. Bot,  
Reġistratur: R. Şereş, Amministratur,

wara li rat il-proċedura bil-miktub u wara s-seduta tal-14 ta' April 2011,

wara li kkunsidrat l-osservazzjonijiet ipprezentati:

- għall-Gvern Rumien, inizjalment irrapprezentat minn A. Popescu u V. Angelescu, u sussegwentement minn R. H. Radu u R.-I. Munteanu, bħala aġenti,
  
- għall-Irlanda, minn D. O’Hagan, bħala aġent, assistit minn A. Collins, SC, u N. Travers, BL,
  
- għall-Kummissjoni Ewropea, minn J. Enegren u L. Bouyon, bħala aġenti,

wara li rat id-deċiżjoni, meħuda wara li nstema’ l-Avukat Ġenerali, li l-kawża tinqata’ mingħajr konkluzjonijiet

tagħti l-preżenti

### **Sentenza**

- 1 It-talba għal deċiżjoni preliminari hija dwar l-interpretazzjoni tal-Artikolu 15 tad-Direttiva tal-Kunsill 2000/43/KE, tad-29 ta’ Ġunju 2000, li timplimenta l-prinċipju tat-trattament ugwali bejn il-persuni irrispettivament mill-orijini tar-razza jew etniċità (ĠU Edizzjoni Speċjali bil-Malti, Kapitolu 20, Vol. 1, p. 33) u l-Artikolu 17 tad-Direttiva tal-Kunsill 2000/78/KE, tas-27 ta’ Novembru 2000, li tistabbilixxi qafas ġenerali għall-ugwaljanza fit-trattament fl-impjieg u fix-xogħol (ĠU Edizzjoni Speċjali bil-Malti, Kapitolu 5, Vol. 4, p. 79), kif ukoll f’każ ta’ kunflitt bejn l-imsemmija

dispożizzjonijiet u leġiżlazzjoni nazzjonali jew deċiżjoni tal-Curtea Constituțională (qorti kostituzzjonali), dwar il-konsegwenzi li jistgħu jirriżultaw mis-supremazija tad-dritt tal-Unjoni.

## **Il-kuntest ġuridiku**

### *Il-leġiżlazzjoni tal-Unjoni*

- 2 L-Artikolu 1 tad-Direttiva 2000/43 jipprovdi:

“L-għan ta’ din id-Direttiva huwa li jstabbilixxi qafas sabiex tiġi kkumbattuta d-diskriminazzjoni għar-raġunijiet ta’ l-oriġini tar-razza jew l-etnicità, bl-għan li jseħh fl-Istati Membri l-prinċipju ta’ trattament ugwali.”

- 3 L-Artikolu 2(1) tal-imsemmija direttiva jipprovdi:

“Għall-għanijiet ta’ din id-Direttiva, il-prinċipju ta’ trattament ugwali għandu jfisser illi ma għandux ikun hemm diskriminazzjoni diretta jew indiretta msejsa fuq l-oriġini tar-razza jew l-etnicità.”

## 4 L-Artikolu 1 tad-direttiva 2000/78 jipprovdi:

“L-iskop ta’ din id-Direttiva huwa li tniżżel parametru ġenerali biex tikkumbatti diskriminazzjoni fuq bażi ta’ reliġjon jew twemmin, diżabilità, età jew orjentazzjoni sesswali f’dak li għandu x’jaqsam ma’ l-impjeg u x-xogħol, bi skop li timplemanta fl-Istati Membri il-prinċipju ta’ ugwaljanza fit-trattament.”

## 5 L-Artikolu 2(1) tal-imsemmija direttiva jipprovdi:

“Għall-iskop ta’ din id-Direttiva, ‘il-prinċipju ta’ ugwaljanza fit-trattament’ għandu jfisser li m’għandux ikun hemm diskriminazzjoni diretta jew indiretta għall-ebda raġuni msemmija fl-Artikolu 1.”

## 6 L-Artikoli 3 tad-Direttivi 2000/43 u 2000/78, intitolati “Il-kamp ta’ applikazzjoni”, jipprovdu fil-paragrafi 1(c), li, fil-limiti tal-poteri mogħtija lill-Komunità, l-imsemmija direttivi japplikaw għall-persuni kollha, f’dak li għandu x’jaqsam mas-setturi pubbliċi u privati, inklużi l-korpi pubbliċi, f’relazzjoni mal-kondizzjonijiet tal-impjeg u l-kondizzjonijiet tax-xogħol, inklużi t-tkeċċija u l-paga.

## 7 L-Artikolu 14(a) tad-Direttiva 2000/43 u l-Artikolu 16(a) tad-Direttiva 2000/78 jipprovdu li l-Istati Membri għandhom jieħdu l-miżuri meħtieġa sabiex jiżguraw li tiġi abolita kull liġi, regolament u dispożizzjoni amministrattiva kuntrarji għall-prinċipju tat-trattament ugwali.

## 8 L-Artikolu 15 tad-Direttiva 2000/43 jipprovdi:

“L-Istati Membri għandhom jistabbilixxu r-regoli dwar is-sanzjonijiet li japplikaw għall-ksur tad-dispożizzjonijiet nazzjonali adottati skond din id-Direttiva u għandhom jieħdu l-miżuri meħtieġa sabiex jiżguraw illi jiġu applikati. Is-sanzjonijiet, li jistgħu jinkludu l-ħlas ta’ kumpens għall-vittma, iridu jkunu effettivi, pproporzjonati u diswassivi. L-Istati Membri għandhom jgħarrfu dawn id-dispożizzjonijiet lill-Kummissjoni mhux aktar tard mid-19 ta’ Lulju 2003 u għandhom jgħarrfuha mingħajr dewmien bl-emendi li jaffettwawhom [...]”

- 9 L-Artikolu 17 tad-Direttiva 2000/78 jipprovi:

“L-Istati Membri għandhom jistabbilixxu r-regoli dwar sanzjonijiet applikabbli għall-ksur tad-dispożizzjonijiet nazzjonali adottati skond din id-Direttiva u għandhom jieħdu l-miżuri kollha neċessarji biex jiżguraw li jiġu applikati. Is-sanzjonijiet, li jistgħu jinvolvu l-pagament ta’ kumpens lill-vittma, għandhom ikunu effettivi, proporzjonati u dissważivi [...]”

*Il-leġiżlazzjoni nazzjonali*

- 10 Id-Digriet tal-Gvern Nru 137/2000, dwar il-prevenzjoni u r-repressjoni ta’ kwalunkwe forma ta’ diskriminazzjoni (*Monitorul Oficial al României*, parti I, Nru 431, tat-2 ta’ Settembru 2000), tfittex b’mod partikolari li tiżgura t-traspożizzjoni fid-dritt intern tad-Direttivi 2000/43 u 2000/78.
- 11 Skont l-Artikolu 1(2)(e)(i) tad-Digriet Nru 137/2000:

“Il-prinċipju ta’ ugwaljanza bejn iċ-ċittadini u l-prinċipju ta’ nuqqas ta’ privileġġi u ta’ diskriminazzjoni huma ggarantiti b’mod partikolari fl-eżerċizzju tad-drittijiet segwenti:

[...]



e) id-drittijiet ekonomiċi, soċjali u kulturali, b'mod partikolari:

- i) id-dritt għax-xogħol, għall-għażla hielsa tax-xogħol, għall-kundizzjonijiet ta' xogħol ekwi u sodisfaċenti, għall-protezzjoni kontra l-qgħad, għall-ugwaljanza fil-paga għall-istess xogħol, għal hlas ekwu u sodisfaċenti”.

12 L-Artikolu 2(1) tal-imsemmi digriet jipprovdi:

“Skont dan id-digriet, tikkostitwixxi diskriminazzjoni kwalunkwe distinzjoni, esklużjoni, restrizzjoni jew preferenza bbażata fuq ir-razza, iċ-ċittadinanza, l-appartenenza għal etnija, il-lingwa, ir-religjon, il-kategorija soċjali, il-konvinzjonijiet, is-sess, l-orjentazzjoni sesswali, l-età, diżabilità, marda kronika li ma titteħidx, is-sjeropożittività, l-appartenenza għal kategorija żvantaġġata, kif ukoll kull kriterju ieħor li għandu l-għan jew l-effett li jillimita jew inehħi r-rikonoxximent, l-użu jew l-eżerċizzju, fuq livell ta' ugwaljanza, drittijiet tal-bniedem u tal-libertajiet fundamentali jew tad-drittijiet irrikonoxxuti mil-liġi, fl-oqsma politiċi, ekonomiċi, soċjali u kulturali jew fi kwalunkwe qasam ieħor fil-hajja pubblika.”

13 L-Artikolu 27(1) tad-Digriet Nru 137/2000 jipprovdi:

“Kwalunkwe persuna li tqis li hija vittma ta' diskriminazzjoni tista' titlob, quddiem il-qorti, hlas għad-dannu jew ir-ritorn għas-sitwazzjoni preċedenti għad-diskriminazzjoni jew l-annullament tas-sitwazzjoni li tirriżulta mid-diskriminazzjoni, skont id-dritt komuni. [...]”

14 Permezz tad-Deciżjonijiet Nri 818 sa 820, tat-3 ta' Lulju 2008, Nru 1325, tal-4 ta' Diċembru 2008, u Nru 146, tal-25 ta' Frar 2010, il-Curtea Constituțională ddikkjarat li diversi dispożizzjonijiet tad-Digriet Nru 137/2000, li fosthom jinsab l-Artikolu 27 tagħha, għandhom jiġu kkunsidrati bħala inkostituzzjonali fi kwalunkwe

każ fejn jirriżulta mill-imsemmija dispożizzjonijiet li l-qrati huma kompetenti sabiex jannullaw jew jirrifjutaw l-applikazzjoni ta' atti normativi li għandhom il-forza ta' liġi meta huma kkunsidrati diskriminatorji u sabiex tissostitwihom b'normi elaborati b'mod ġudizzjarju jew permezz ta' dispożizzjonijiet li jinsabu f'atti normativi oħra.

- 15 Skont l-Artikolu 11(1) u l-Anness 1A punti 6 sa 13, tad-Digriet ta' urġenza tal-Gvern (Ordonanța de Urgență a Guvernului) Nru 27/2006, kif emendat u kkompletat permezz tal-liġi Nru 45/2007 (iktar 'il quddiem l-"OUG Nru 27/2006"), il-prokuraturi tad-Direcția Națională Anticorupție (Direttorat nazżjonali antikorruzzjoni, iktar 'il quddiem id-"DNA") u d-Direcția de Investigare a Infrațiunilor de Criminalitate Organizată și Terorism (Direttorat ta' investigazzjoni tal-ksur fil-qasam tal-kriminalità organizzata u tat-terroriżmu, iktar 'il quddiem id-"DIICOT") jirċievu hlas li jikkorrispondi għal dak tal-prokuraturi fi hdan l-Înalta Curte de Casație și Justiție (qorti għolja tal-kassazzjoni u tal-ġustizzja).
- 16 Mill-ispjegazzjonijiet ipprovduti mill-qorti tar-rinviju jirriżulta li l-aċċess għall-karigi ta' prokuraturi fi hdan l-Înalta Curte de Casație și Justiție u, għaldaqstant, l-għoti tal-hlas marbut ma' din il-funzjoni jehtieg, b'mod partikolari, li l-persuna interessata tissodisfa kundizzjoni ta' anzjanità ta' tmien snin fil-maġistratura, meta dan ma huwiex il-każ fir-riġward tal-karigi ta' prokuraturi tad-DNA u tad-DIICOT.

## **II-kawża prinċipali u d-domandi preliminari**

- 17 Fl-ewwel istanza, ir-rikorrenti, li huma maġistrati, ressqu rikors quddiem it-Tribunalul Bacău kontra, b'mod partikolari din l-istess qorti, il-Curtea de Apel Bacău u l-Ministerul Justiției și Libertăților Cetățenești, sabiex jiksbu hlas għad-dannu li huma jikkunsidraw li sofrew minhabba t-trattament diskriminatorju li kienu suġġetti għalih fil-qasam tal-hlas minhabba l-istatut irriżervat, fuq dan il-livell, għall-prokuraturi tad-DNA u tad-DIICOT.

- 18 F'deċiżjoni tal-4 ta' April 2008, it-Tribunalul Bacău kkunsidra li dawn ir-rikorrenti kienu vittmi ta' diskriminazzjoni minhabba l-kategorija soċjoprofessionali u l-post tax-xogħol, kriterji li jikkorrispondu għal dik ta' "kategorija soċjali" msemmija fl-Artikolu 2(1) tad-Digriet Nru 137/2000, u li f'dan il-każ inkiser il-prinċipju stabbilit fl-Artikolu 6(2) tal-kodiċi tax-xogħol (codul muncii), li jgħid li l-ħlas għall-istess xogħol għandu jkun l-istess.
- 19 Konsegwentement, it-Tribunalul Bacău laqa' r-rikors li kellu quddiemu u, abbażi tal-Artikolu 27(1) tad-Digriet Nru 137/2000, ikkundanna lill-konvenuti jagħtu lill-imsemmija rikorrenti d-drittijiet għall-paga li jikkorrispondu għad-differenza bejn is-salarju li dawn diġà kienu jirċievu u dak previst mill-BUG Nru 27/2006 għall-prokuraturi tad-DNA u tad-DIICOT, u dan sa mid-data tad-dhul fis-seħħ ta' din l-aħħar leġiżlazzjoni.
- 20 Insostenn tal-appell li pprezenta quddiem il-Curtea de apel Bacău kontra din id-deċiżjoni, il-Ministerul Justiției și Libertăților Cetățenești jsostni b'mod partikolari li t-Tribunalul Bacău qabeż il-limiti tal-kompetenzi ġudizzjarji tiegħu billi attribwixxa kompetenzi leġiżlattivi bi ksur tad-deċiżjonijiet imsemmija iktar 'il fuq Nri 818 sa 820, Nru 1325 u Nru 146 tal-Curtea Constituțională.
- 21 Huwa f'dawn iċ-ċirkustanzi li l-Curtea de apel Bacău ddeċidiet li tissospendi l-proċeduri dwar l-imsemmi appell u li tagħmel id-domandi preliminari segwenti lill-Qorti tal-Ġustizzja:

"1) L-Artikolu 15 tad-Direttiva [2000/43/KE] u l-Artikolu 17 tad-Direttiva [2000/78/KE] li t-tnejn li huma ġew trasposti fid-dritt intern permezz [tad-Digriet Nru 137/2000], kif ippubblikat mill-ġdid u emendat jipprekludu leġiżlazzjoni nazzjonali jew sentenza tal-Curte Constituțională li ttipprojbixxi lill-awtoritajiet ġudizzjarji nazzjonali milli jirrikonoxxu lir-rikorrenti, li soffrew diskriminazzjoni, dritt għall-kumpens tad-danni materjali u/jew morali li jitqies adegwat fil-każijiet fejn il-kumpens għad-danni kkawżati minn diskriminazzjoni huwa marbut ma' drittijiet fir-rigward tas-salarji previsti mil-liġi u mogħtija lil kategorija soċjoprofessionali differenti minn dik li jagħmlu parti minnha r-rikorrenti? F'dan

is-sens isir riferiment għas-sentenzi tal-Curte Costituzjonală tal-4 ta' Diċembru 2008, Nru 1325, u tal-25 ta' Frar 2010, Nru 146.

- 2) Fil-każ ta' risposta affermativa għall-ewwel domanda, il-qorti nazzjonali hija marbuta tistenna r-revoka jew l-emenda tad-dispożizzjonijiet ta' liġi nazzjonali u/jew bdil tal-ġurisprudenza tal-Curte Costituzjonală, li huma, jekk ikun il-każ, kuntrarji għad-[dritt tal-Unjoni], jew tali qorti hija marbuta tapplika b'mod dirett u immedjat għall-kawzi pendenti quddiemha [d-dritt tal-Unjoni] kif interpretati, jekk ikun il-każ, mill-Qorti tal-Gustizzja tal-Unjoni Ewropea, filwaqt li tinjora kwalunkwe dispożizzjoni tal-liġi nazzjonali jew kwalunkwe sentenza tal-Curte Costituzjonală li jkunu kuntrarji għad-[dritt tal-Unjoni]?"

### Fuq is-sugġett tad-domandi preliminari

- <sup>22</sup> Moqrija fid-dawl tal-indikazzjonijiet li jinsabu fid-deċiżjoni tar-rinviju, id-domandi preliminari huma essenzjalment, minn naħa dwar il-punt jekk, ladarba tiġi żgurata l-implementazzjoni fid-dritt intern tal-Artikolu 15 tad-Direttiva 2000/43 u l-Artikolu 17 tad-Direttiva 2000/78, permezz, b'mod partikolari, ta' dispożizzjoni bħall-Artikolu 27 tad-Digriet Nru 137/2000, l-imsemmija Artikoli 15 u 17 għandhomx jiġu interpretati fis-sens li jipprekludu deċiżjonijiet tal-Curtea Costituzjonală milli jeskludu li l-imsemmija dispożizzjoni tad-dritt intern tista' tiftaħ, favur persuni li jkunu sofrew diskriminazzjoni fil-paga minħabba l-kategorija soċjoprofessionali jew tal-post tax-xogħol, dritt għal danni fil-forma ta' drittijiet tal-paga previsti mil-liġi favur kategorija soċjoprofessionali oħra. Fl-ipotezi li dan ikun il-każ, l-imsemmija domandi jfittxu, min-naħa l-oħra, li jiġi ddeterminat jekk qorti nazzjonali hijiex għalhekk obbligata li teskludi tali dispożizzjoni mid-dritt intern jew il-ġurisprudenza kostituzzjonali inkwistjoni mingħajr ma għandha tistenna, f'dan ir-rigward, li l-imsemmija dispożizzjoni tiġi emendata mil-legiżlatura jew li twassal għal interpretazzjoni ġdida min-naħa tal-qorti kostituzzjonali li tkun tali li tiżgura l-konformità mad-dritt tal-Unjoni.

## Fuq l-ammissibbiltà tad-domandi preliminari

- 23 L-ammissibbiltà tad-domandi preliminari giet ikkontestata mill-Gvern Rumien u mill-Irlanda fl-osservazzjonijiet bil-miktub tagħhom, b'mod partikolari minhabba li s-sitwazzjoni inkwistjoni fil-kawża prinċipali ma taqax taht il-kamp ta' applikazzjoni tad-Direttivi 200/43 u 2000/78 u lanqas, b'mod iktar ġenerali, taht dak tad-dritt tal-Unjoni.
- 24 Preliminarjament, jaqbel li jtifkakar, f'dan ir-rigward, li, skont l-Artikolu 267 TFUE, il-Qorti tal-Ġustizzja hija kompetenti sabiex tiddeciedi, b'mod preliminari, dwar l-interpretazzjoni tat-trattati kif ukoll dwar l-atti meħuda mill-istituzzjonijiet tal-Unjoni.
- 25 Skont ġurisprudenza stabbilita, il-proċedura prevista fl-Artikolu 267 TFUE hija strument ta' kooperazzjoni bejn il-Qorti tal-Ġustizzja u l-qrati nazzjonali. Minn dan jirriżulta li huma biss il-qrati nazzjonali li jkollhom quddiemhom il-kawża u li għandhom jassumu r-responsabbiltà tad-deċiżjoni ġudizzjarja li għandhom jintervjenu sabiex jevalwaw, fir-rigward tal-partikolaritajiet ta' kull kawża, kemm in-neċessità ta' deċiżjoni preliminari sabiex ikunu f'pożizzjoni li jagħtu d-deċiżjoni tagħhom kif ukoll ir-relevanza tad-domandi li jagħmlu lill-Qorti tal-Ġustizzja (ara, b'mod partikolari, is-sentenzi tat-18 ta' Ottubru 1990, Dzodzi, C-297/88 u C-197/89, Ġabra p. I-3763, punti 33 u 34; tas-17 ta' Lulju 1997, Leur-Bloem, C-28/95, Ġabra p. I-4161, punt 24, kif ukoll tat-8 ta' Settembru 2010, Winner Wetten, C-409/06, Ġabra p. I-8015, punt 36 u l-ġurisprudenza ċċitata).
- 26 Konsegwentement, peress li d-domandi preliminari magħmula mill-qrati nazzjonali huma dwar l-interpretazzjoni ta' dispożizzjoni tad-dritt tal-Unjoni, il-Qorti tal-Ġustizzja, bħala prinċipju, għandha l-obbligu li tiddeciedi (ara, b'mod partikolari, is-sentenzi ċċitati iktar 'il fuq, Dzodzi, punt 35; Leur-Bloem, punt 25, kif ukoll Winner Wetten, punt 36 u l-ġurisprudenza ċċitata).
- 27 Madankollu, il-Qorti tal-Ġustizzja indikat ukoll li, f'ċirkustanzi eċċezzjonali, hija għandha teżamina l-kundizzjonijiet li fihom hija tiġi mitluba mill-qorti nazzjonali bil-ġħan li tiġi vverifikata l-kompetenza tagħha (ara, b'mod partikolari, is-sentenza tal-11 ta' Lulju 2006, Chacón Navas, C-13/05, Ġabra p. I-6467, punt 33 u l-ġurisprudenza

ċċitata). Ir-rifjut li tiddeċiedi fuq domanda preliminari magħmula minn qorti nazzjonali huwa possibbli biss meta jidher b'mod ċar li l-interpretazzjoni tad-dritt tal-Unjoni mitluba ma għandha l-ebda relazzjoni mar-realtà jew is-sugġett tal-kawża prinċipali, meta l-problema hija ta' natura ipotetika jew inkella meta l-Qorti tal-Ġustizzja ma tiddisponix mill-punti ta' fatt u ta' dritt neċessarji sabiex tirispondi b'mod xieraq għad-domandi magħmula lilha (ara, b'mod partikolari, is-sentenzi ċċitati iktar 'il fuq Chacón Navas, punt 33, kif ukoll Winner Wetten, punt 37 u l-ġurisprudenza ċċitata).

- 28 Għalhekk minn ġurisprudenza stabbilita jirriżulta li r-rifjut ta' domanda magħmula minn qorti nazzjonali jista' b'mod partikolari jiġi ġġustifikat jekk huwa manifest li d-dritt tal-Unjoni ma japplikax, la direttament u lanqas indirettament, għaċ-ċirkustanzi tal-kawża (ara, b'mod partikolari, is-sentenza Leur-Bloem, iċċitata iktar 'il fuq, punt 26 u l-ġurisprudenza ċċitata).
- 29 F'dan il-każ, jaqbel li jiġi osservat, mall-ewwel, li l-qorti tar-rinviju ma tistaqsiq lill-Qorti tal-Ġustizzja dwar il-punt jekk sitwazzjoni bħal dik inkwistjoni fil-kawża prinċipali taqax taht il-kamp ta' applikazzjoni tad-Direttivi 2000/43 u 2000/78 u, b'mod partikolari, tal-Artikoli 15 u 17 tagħhom rispettivi, li jirreferu għalihom id-domandi preliminari.
- 30 Madankollu għandu jiġi rrelevant, f'dan ir-rigward, li, kif sostnew il-Gvern Rumun, l-Irlanda u l-Kummissjoni, dan ma huwiex il-każ.
- 31 Fil-fatt, l-Artikolu 1 tad-Direttiva 2000/78 jippreċiża li din għandha l-għan li tistabbilixxi qafas ġenerali sabiex tiġġieled, f'dak li jikkonċerna l-impjeg u x-xogħol, kontra d-diskriminazzjoni bbażata fuq ir-religjon jew il-konvinzjonijiet, id-dizabbiltà, l-età jew l-orjentazzjoni sesswali. Min-naha tagħha d-Direttiva 2000/43 għandha l-għan, kif jirriżulta mill-Artikolu 1 tagħha, li tistabbilixxi qafas sabiex tiġġieled kontra d-diskriminazzjoni bbażata fuq ir-razza jew l-orijini etnika.

- 32 Madankollu mid-deċiżjoni tar-rinviju jirriżulta li d-diskriminazzjoni inkwistjoni fil-kawża prinċipali bl-ebda mod ma hija bbażata fuq raġunijiet elenkati mill-imsemmija direttivi, iżda min-naħa l-oħra ssir abbażi tal-kategorija soċjoprofessionali, fis-sens tal-liġi nazzjonali, li jaqgħu taħtha l-persuni interessati jew il-post tax-xogħol tagħhom.
- 33 Minn dan isegwi li sitwazzjoni bħal dik inkwistjoni fil-kawża prinċipali ma taqax taħt il-qafas ġenerali rispettivament stabbiliti mid-Direttivi 2000/43 u 2000/78 sabiex tiġi miġġielda ċerta diskriminazzjoni.
- 34 Fil-fatt, kif jirriżulta, b'mod partikolari, mill-Artikolu 2(1) ta' dawn l-istess direttivi, il-prinċipju ta' trattament ugwali li jistabbilixxu japplika skont motivi elenkati b'mod eżawrjenti fl-Artikolu 1 tagħhom (ara, f'dan is-sens, is-sentenza tas-17 ta' Lulju 2008, Coleman, C-303/06, Ġabra p. I-5603, punti 38 u 46).
- 35 Barra minn hekk jaqbel li jitfakkar f'dan ir-rigward li l-Artikolu 13 KE li sar l-Artikolu 19 TFUE, li jinkludi biss leġiżlazzjoni dwar il-kompetenzi tal-Komunità u li abbażi tagħhom ġew adottati l-imsemmija direttivi ma jsemmix ukoll id-diskriminazzjoni abbażi tal-kategorija soċjoprofessionali jew il-post tax-xogħol, minkejja li l-imsemmija Artikoli 13 KE jew 19 TFUE lanqas ma jistgħu jikkostitwixxu bażi ġuridika tal-miżuri tal-Kunsill intiżi sabiex jiġġieldu tali diskriminazzjoni (ara, f'dan is-sens, is-sentenzi ċċitati iktar 'il fuq Chacón Navas, punt 55, u Coleman, punt 46).
- 36 Minn dak kollu li jippreċedi jirriżulta li sitwazzjoni bħal dik inkwistjoni fil-kawża prinċipali ma taqax taħt il-kuntest tal-miżuri adottati abbażi tal-Artikolu 13 KE u, b'mod partikolari, tad-Direttivi 2000/43 u 2000/78, minkejja li l-Artikoli 15 u 17 rispettivi ta' dawn id-direttivi, li tirreferi għalihom id-domanda preliminari, ma jikkonċernawx tali sitwazzjoni (ara, b'analogija, id-digriet tas-17 ta' Marzu 2009, Mariano, C-217/08, punt 27).

- 37 Peress li madankollu l-Curtea de Apel Bacău enfasizzat, kemm fil-motivi tad-deċiżjoni tar-rinviju kif ukoll fl-ewwel domanda preliminari tagħha, li d-Digriet Nru 137/2000 jiżgura t-traspożizzjoni fid-dritt intern tad-Direttivi 2000/43 u 2000/78, jaqbel ukoll li wiehed jistaqsi dwar il-kwistjoni jekk interpretazzjoni tal-imsemmija Artikoli 15 u 17 mill-Qorti tal-Ġustizzja tistax tiġi ġġustifikata, kif issostni l-Kummissjoni Ewropea, minhabba li dawn l-artikoli saru applikabbli għal ċirkustanzi bħal dawk inkwistjoni fil-kawża prinċipali, permezz tad-dritt nazzjonali minhabba r-rinviju li dan jagħmel għall-imsemmija artikoli.
- 38 F'dan ir-rigward, fil-fatt, hemm lok li jifakkar li l-Qorti tal-Ġustizzja diversi drabi, ddikkjarat lilha nfisha kompetenti sabiex tiddeċiedi dwar talbiet għal deċiżjoni preliminari dwar id-dispożizzjonijiet tad-dritt tal-Unjoni f'sitwazzjonijiet fejn il-fatti fil-kawża prinċipali jkunu jaqgħu barra mill-kamp ta' applikazzjoni ta' dan u li għalhekk jaqgħu biss taht il-kompetenza tal-Istati Membri, imma fejn l-imsemmija dispożizzjonijiet tad-dritt tal-Unjoni kienu saru applikabbli mid-dritt nazzjonali minhabba rinviju minn dan tal-aħħar għall-kontenut tagħhom (ara, b'mod partikolari, is-sentenzi Leur-Bloem, iċċitati iktar 'il fuq, punti 25 u 27 u l-ġurisprudenza ċċitata, kif ukoll tat-3 ta' Diċembru 1998, Schoonbroodt, C-247/97, Ġabra p. I-8095, punti 14 u 15).
- 39 Il-Qorti tal-Ġustizzja b'mod partikolari enfasizzat f'dan ir-rigward li meta legiżlazzjoni nazzjonali tkun tikkonforma bis-soluzzjonijiet li toffri għal sitwazzjonijiet purament interni ma' dawk li jaqgħu taht id-dritt tal-Unjoni sabiex, pereżempju, tiġi evitata diskriminazzjoni kontra ċittadini nazzjonali jew eventwali tgħawwiġ tal-kompetizzjoni, jew inkella sabiex tiżgura proċedura unika f'sitwazzjonijiet kumparabbli, jeżisti interess ċert li, sabiex jiġu evitati differenzi fl-interpretazzjonijiet futuri, id-dispożizzjonijiet jew il-kunċetti meħuda mid-dritt tal-Unjoni għandhom jirċievu interpretazzjoni uniformi, ikunu xi jkunu l-kundizzjonijiet fejn ikollhom japplikaw (ara, b'mod partikolari, is-sentenzi Leur-Bloem, iċċitata iktar 'il fuq, punt 32 u l-ġurisprudenza ċċitata, kif ukoll tas-17 ta' Lulju 1997, Giloy, C-130/95, Ġabra p. I-4291, punt 28).
- 40 Madankollu dan ma huwiex il-każ f'din is-sitwazzjoni.



- 41 Kif għadu kemm tfakkar u kif ċertament jirriżulta mid-deċiżjoni tar-rinviju, id-Digriet Nru 137/2000 għandu l-għan b'mod partikolari li jiżgura t-traspożizzjoni fid-dritt intern tad-Direttivi 2000/43 u 2000/78 u li l-Artikolu 27 tal-imsemmi digriet, li jipprovi li d-diskriminazzjoni pprojbita minn din tal-aħħar trendi responsabbli l-awturi tagħha u tagħti lil dawk li huma vittmi d-dritt li jiksbu hlas għad-dannu, tiżgura f'dan ir-rigward l-implementazzjoni tal-Artikoli 15 tad-Direttiva 2000/43 u 17 tad-Direttiva 2000/78. Għaldaqstant, ma jsegwix li l-interpretazzjoni tal-imsemmi Artikolu 27, meta dan tal-aħħar japplika fir-rigward tad-diskriminazzjoni pprojbita mid-dritt nazzjonali biss u ma tkun taqa' taht il-kamp ta' applikazzjoni tal-imsemmija direttivi, għandha tiġi kkundizzjonata mid-dispożizzjonijiet ta' dawn tal-aħħar, jew b'mod iktar ġenerali, minn dawk tad-dritt tal-Unjoni.
- 42 Fil-fatt, imkien ma huwa stabbilit li jeżisti, f'dan il-każ, interess ċert sabiex tiġi ppreservata uniformità ta' interpretazzjoni tad-dispożizzjonijiet jew tal-kunċetti mehuda mid-dritt tal-Unjoni, ikunu xi jkunu l-kundizzjonijiet li dawn ikunu japplikaw għalihom, b'tali mod li l-Qorti tal-Ġustizzja tinsab f'pożizzjoni li tista' tirrispondi għad-domandi preliminari li huma magħmula lilha mill-qorti tar-rinviju.
- 43 L-ewwel nett, id-deċiżjoni tar-rinviju ma tinkludix indikazzjoni biżżejjed preċiża minn fejn jista' jiġi dedott li, billi ssottometta għall-istess sistema ta' dannu l-ksur ta' regoli ta' nondiskriminazzjoni previsti mid-Direttivi 2000/43 u 2000/78 u l-ksur ta' regoli ta' nondiskriminazzjoni li jirriżultaw biss mil-leġiżlazzjoni nazzjonali, il-leġiżlatur intern kellu, fir-rigward ta' dan l-aħħar ksur, jirrinviija għall-kontenut ta' dispożizzjonijiet tad-dritt tal-Unjoni jew jikkonforma mas-soluzzjonijiet adottati minn dawn id-dispożizzjonijiet.
- 44 Sussegwentement, għandu jiġi osservat, minn naħa, li sistema ta' sanzjonijiet bħal dik li l-Istati Membri għandhom jimplementaw skont l-Artikoli 15 tad-Direttiva 2000/43 u 17 tad-Direttiva 2000/78 hija aċcessorju tar-regoli materjali ta' nondiskriminazzjoni li jstabbilixxu l-imsemmija direttivi u li għandhom jiżguraw l-effettività tagħha. Issa, kif ġie enfasizzat fil-punti 31 sa 36 ta' din is-sentenza, l-imsemmija direttivi ma

jinkludu l-ebda regola ta' nondiskriminazzjoni li hija fondata, bħal dik inkwistjoni fil-kawża prinċipali, fuq il-kategorija soċjoprofessionali.

- 45 Min-naħa l-oħra, l-Artikoli 15 tad-Direttiva 2000/43 u 17 tad-Direttiva 2000/78 sempliċement jobbligaw lill-Istati Membri jistabbilixxu sistema ta' sanzjonijiet applikabbli għall-ksur tad-dispożizzjonijiet nazzjonali adottati skont dawn id-direttivi, billi jindikaw f'dan ir-rigward li l-imsemmija sanzjonijiet għandhom ikunu effettivi, proporzjonati u dissważivi u li jistgħu jinkludu l-ħlas ta' danni. Minn dan isegwi li l-mizuri konkreti varjabbli li jeħtieġu l-implementazzjoni tad-dispożizzjonijiet tad-dritt tal-Unjoni kkonċernati diffiċilment jistgħu jiġu kkunsidrati, meta huma intiżi sabiex japplikaw fir-rigward ta' sitwazzjonijiet li ma jaqghux taħt il-kamp ta' applikazzjoni ta' dawn l-aħħar dispożizzjonijiet, bħala li jirreferu għal kuncetti li jinsabu f'dawn l-istess dispożizzjonijiet jew li jikkonformaw għal soluzzjonijiet bħal dawk adottati minn dawn id-dispożizzjonijiet, li għandhom jiġu interpretati b'mod uniformi, ikunu xi jkunu ċ-ċirkustanzi li japplikaw għalihom.
- 46 Fl-aħħar nett, għandu jiġi enfasizzat li, f'dan il-każ, id-domandi preliminari huma intiżi essenzjalment, iktar milli sabiex tinghata interpretazzjoni tal-kontenut materjali tal-Artikoli 15 tad-Direttiva 2000/43 u 17 tad-Direttiva 2000/78, sabiex jiġi ddeterminat il-punt dwar jekk il-prinċipju ta' supremazija tad-dritt tal-Unjoni jipprekludix liġi interna kostituzzjonali kif interpretata mill-qorti kostituzzjonali tal-Istat Membru kkonċernat li, fi preżenza ta' sitwazzjoni li ma taqax taħt il-kamp ta' applikazzjoni ta' dawn id-dispożizzjonijiet tad-dritt tal-Unjoni, jeħtieġ li ma jiġux applikati l-liġijiet interni li fil-fatt jiżguraw it-traspożizzjoni tal-imsemmija dispożizzjonijiet tad-dritt tal-Unjoni jew li din il-liġi interna tiġi interpretata b'mod li huwa kuntrarju għal dawn id-dispożizzjonijiet jekk l-imsemmija sitwazzjoni taqa' taħt il-kamp ta' applikazzjoni tagħhom.
- 47 F'dan ir-rigward, għalkemm il-ħtieġa li tiġi żgurata interpretazzjoni uniformi tal-liġijiet tad-dritt tal-Unjoni tista', kif tfakkar iktar 'il fuq, tiġġustifika li l-kompetenza tal-Qorti tal-Ġustizzja fil-qasam tal-interpretazzjoni testendi għall-kontenut ta' tali liġijiet, inkluż fl-ipoteżi fejn dawn japplikaw biss b'mod indirett għal sitwazzjoni partikolari, minħabba referenza għalihom li ssir minn liġi tad-dritt nazzjonali, din

l-istess kundsiderazzjoni ma tistax, min-naħa l-oħra, twassal, mingħajr il-ksur tal-qsim tal-kompetenzi bejn l-Unjoni u l-Istati Membri tagħha, sabiex din l-imsemmija liġi tad-dritt tal-Unjoni tingħata s-supremazija fuq liġijiet interni ta' livell superjuri li jkunu jirrikjedu, f'tali sitwazzjoni, li titwarrab l-imsemmija liġi tad-dritt nazżjonali jew l-interpretazzjoni tagħha.

- 48 Minn dak kollu li jippreċedi jirrizulta li d-domandi preliminari magħmula mill-Curtea de Apel Bacău, li ma għandhomx bħala suġġett il-verifika ta' jekk sitwazzjoni bħal dik inkwistjoni fil-kawża prinċipali taqax taħt il-kamp ta' applikazzjoni tal-Artikoli 15 tad-Direttiva 2000/43 u 17 tad-Direttiva 2000/78 imma jitolqu mill-preżuppost li dan huwa l-każ sabiex tintalab interpretazzjoni tal-Qorti tal-Ġustizzja, minkejja li, għaldaqstant, l-imsemmija dispożizzjonijiet tad-dritt tal-Unjoni ma jistgħux manifestament jiġu applikati, la direttament u lanqas indirettament għall-fatti f'dan il-każ, għandhom jiġu kkunsidrati bħala inammissibbli.

### **Fuq l-ispejjeż**

- 49 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Ir-Raba' Awla) taqta' u tiddeċiedi:

**It-talba għal deċizzjoni preliminari mressqa mill-Curtea de Apel Bacău (ir-Rumanija) hija inammissibbli.**

Firem